



سوال

(354) نامردی کی وجہ سے طلاق کا مطالبہ کرنا

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلے میں کہ مسماۃ ہندہ کا زید کے ساتھ عقد ہوا جب زید ہندہ کے پاس گیا تو معلوم ہوا کہ وہ نامرد ہے مردوں کی طرح وہ جماع پر قادر نہ ہو سکا بعض مرتبہ اگر دخول ہو گیا تو عضو فوراً مسترخ ہو کر بے کار ہو جاتا تھا اور پھر اس کی حالت نامردی کی اور ترقی کر گئی زید نے بعد شادی علاج بھی کیا لیکن اس میں وہ کامیاب نہ ہوا اور زید نے ہندہ اور اولیائے ہندہ سے یہ بھی کہا کہ فیصلہ کر لو یعنی طلاق لے لو اور مہر معاف کر دو۔ اولیائے زید نے کو سمجھایا کہ گھبراؤ مت علاج کرو پھر دیکھا جائے گا لیکن زید ایسا گھبرا گیا کہ اس نے نکل جانے کا ارادہ کیا اور ہندہ سے کہا کہ بھلا ہوں گا تو آؤں گا ورنہ نہیں آؤں گا ہندہ نے کہا میں کیا کروں گی؟ زید نے کہا چند دنوں یعنی تین چار مہینے تک میرا انتظار کرنا پھر کوئی کسی کے لیے بیٹھا تھوڑا ہی رہتا ہے نہ میں خوبصورت ہوں نہ مال دار جو مجھ سے تم کو کوئی اور نہ ملے گا۔ پھر بلا اطلاع چل دیا اور پھر آج تک جس کو عرصہ ڈیڑھ برس کا ہوا اس کا کہیں پتہ نہ چلا۔ باوجود تلاش کے اس کی کچھ خبر نہ ملی اور نہ اپنی کچھ خبر ہندہ کو بھیجی اب ہندہ ضروریات بشریہ کی وجہ سے متضرر ہے اب وہ عقد ثانی کرنا چاہتی ہے لہذا شرع شریف کا ہندہ کے لیے کیا حکم ہے اور جہاں تک غور کیا جاسا ہے زید کی واپسی کی کوئی امید نہیں ہے اور زید ایک مسافر غریب الوطن تھا۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اس صورت میں شرع شریف کا حکم ہندہ کے لیے یہ ہے کہ وہ عقد ثانی کر سکتی ہے اگر عدت گزر چکی ہے اور اگر عدت نہیں گزری ہے تو عدت گزرنے کے بعد کر سکتی ہے اس لیے کہ ہندہ پر طلاق کنائی واقع ہو چکی ہے وہ عورت انقضائے عدت کے بعد عقد ثانی کر سکتی ہے ہندہ پر اس لیے طلاق کنائی ہو چکی ہے کہ زید نے ہندہ کے پوچھنے پر کہ تمہارے چلے جانے کے بعد میں کیا کروں گی؟ زید نے کہا چند دنوں یعنی تین چار مہینے تک میرا انتظار کرنا پھر کوئی کسی کے لیے بیٹھا تھوڑا ہی رہتا ہے نہ میں خوبصورت ہوں نہ مال دار جو مجھ سے تم کو کوئی اور نہ ملے گا۔

جس کا مطلب بہت صاف ہے کہ زید نے ہندہ سے کہا کہ تم مدت مذکورہ یعنی تین چار مہینے تک میرا انتظار کرنا پھر دوسرا عقد کر لینا کیوں کہ کوئی کسی کے لیے بیٹھا تھوڑا ہی رہتا ہے تو تم بھی میرے لیے بیٹھی نہ رہنا بلکہ دوسرا عقد کر لینا پس زید کا یہ قول لفظ **الْبَتْحِ الْأَرْوَاجِ** (کوئی خاوند تلاش کر لے) سے ابتداء طلاق میں زیادہ صاف ہے بلکہ قریب بتصریح ہے کیوں کہ لفظ **الْبَتْحِ الْأَرْوَاجِ** میں جس قدر غیر طلاق کا احتمال ہے اس قدر زید کے اس قول میں نہیں ہے اور لفظ **الْبَتْحِ الْأَرْوَاجِ** طلاق کنائی ہے جیسا کہ ہدایہ وغیرہ کتب فقہ میں مذکور ہے تو زید قول مذکور بالا اولی طلاق کنائی ہے۔

ہدایہ (354/1) کی عبارت یہ ہے۔



وبقیہ کنایات اذا نوي بها الطلاق كانت واحدة بانتيه وان نوي ثلاثا كانت ثلاثا وان نوي ثنتين كانت واحدة بانتيه بمثله قوله: انت بان وبنته وبتله وحرام
الأزواج

(طلاق کنائی میں اگر نیت ایک طلاق کی ہو تو ایک طلاق واقع ہوگی اور اگر تین کی نیت ہوگی تو تین ہوں گی اور دو کی نیت ہوگی تو ایک بان ہوگی جیسے کہ تو بان ہے تو بنت ہے تو بتلہ ہے حرام ہے اور کوئی دوسرا خاوند تلاش کرو)

ایسا ہی "کزالد قاتق" میں ہے اور فتاویٰ عالمگیری (529/1) میں ہے۔

"ان نیتی الأزواج یقع واحدة بانتيه ان تو ابا و ثنتان وثلاث ان نواہا کنائی شرح الوقایہ"

(اگر لفظ کے کہ کوئی خاوند تلاش کر لے تو اگر نیت ایک طلاق کی ہوگی تو ایک ہوگی۔ اگر دو کی ہوگی تو دو اور اگر تین کی ہوگی تو تین) باقی رہا یہ امر کہ نیت سے طلاق کی تھی یا نہیں؟ سو واضح رہے کہ ضرورت تھی اور یہ بہت ظاہر ہے اس لیے کہ زید نے جو بات کہی تھی ہندہ کے پلوچھنے پر کہی تھی کہ تمہارے چلے جانے کے بعد میں کیا کروں گی۔؟ ایسی حالت میں ظاہر ہی ہے کہ زید کی نیت طلاق ہی کی تھی یہاں تک کہ اگر زید بالفرض اس نیت سے انکار بھی کرے کہ میری نیت اس قول سے طلاق نہ تھی تو اس کا یہ قول اخیر مسموع نہ ہوگا ہدایہ (354/1) میں ہے۔

وفی حال مذکرۃ الطلاق لم یصدق فیما یصلح جو اولا یصلح ردنی القضاء مثل قوله غلیہ وبریتہ بان بنیہ حرام اعتدی امرک بیدک اختاری لان الظاہر ان مرادہ الطلاق عند سنوال الطلاق "

(اگر طلاق کا ہذکرہ ہو رہا ہو اور مرد کوئی ایسی بات کہے جو سوال کا جواب ہو سکے اور قضاء میں ادا کے لیے صالح نہ ہو تو وہ اگر طلاق کا انکار کرے تو اس کو سچا نہ سمجھا جائے گا جیسے تو کالی ہے تو بری ہے تو بان ہے تو بنت ہے تو بتلہ ہے تو حرام ہے تجھے اختیار ہے کیوں کہ اس صورت میں ظاہر اطلاق ہی مراد ہے جب کہ وہ طلاق کا سوال کر رہی ہو)

ظاہر ہے کہ زید کا قول مذکور ہندہ کے سوال کا جواب ہے نہ ہندہ کے سوال کا رد اور نہ وہ رد ہونے کا صالح ہے الحاصل ہندہ پر طلاق کنائی واقع ہو چکی ہے تو ہندہ کو شرعاً اختیار ہے کہ اگر عدت گزر چکی ہے تو ابھی عقد ثانی کر سکتی ہے ورنہ انقضائے عدت اللہ علم بالصواب۔

اگر بالفرض زید کا قول مذکور طلاق قرار نہ دیا جائے تو اگر زید نے ہندہ کے لیے نفقہ نہیں چھوڑا ہے جیسا کہ عبارت سوال سے اس کا شمار ہوتا ہے تو اگر ایسی حالت میں ہندہ فسخ نکاح کی طالب ہو تو شرعاً اس کے نکاح کے فسخ کر دینے کا حکم ہے اور جب نکاح فسخ کر دیا جائے تو انقضائے عدت کے بعد ہندہ عقد ثانی کر سکتی ہے۔

ردالمحتار (1015/2) چھاپہ مصر) میں فتاویٰ قاری الہدایہ سے منقول ہے۔

"حيث سأل عن غاب زوجها ولم يترك لها نفقة. فأجاب: إذا قامت بينة على ذلك وطلبت فسخ النكاح من قاض يراه ففسخ نفذ وهو قضاء على الغائب، وفي نفاذ القضاء على الغائب روايتان عندنا، فعلى القول بنفاذ يسوغ للحنفي ان يزوجه من الغير بعد العدة واذا حضر الزوج الاول وبرهن على خلاف ما ادعت من تركها بلا نفقة لا تقبل بينته لان البيئته الاولى تزجت بالقضاء فلا تبطل بانثانية"

(جب ان سے عورت کے بارے میں سوال کیا گیا جس کا شوہر غائب ہو جائے اور عورت کے لیے خرچ نہ چھوڑ جائے تو انھوں نے جواب دیا جب عورت اس پر دلائل پیش کر کے ثابت کر دے اور فسخ نکاح کا مطالبہ کرے تو میرے خیال میں قاضی اگر فسخ کر دے تو یہ فیصلہ نافذ ہوگا یہ فقہا علی الغائب کی قبیل سے ہے اور قضاء علی الغیب کے نفاذ میں ہمارے نزدیک دو روایتیں ہیں اس کے نفاذ کی روایت کے مطابق حنفی کو جائز ہے کہ عدت کے بعد اس عورت کا نکاح کسی اور سے کر دے۔ اگر اس کے بعد اس کا خاوند آجائے اور کہے کہ اس کے پاس خرچ موجود تھا اور دلائل سے ثابت بھی کر دے تو بھی اس کی دلیل قبول نہ کی جائے گی کیوں کہ پہلی دلیل فیصلہ کی وجہ سے راجح ہو چکی ہے وہ دوسری سے باطل نہ ہوگی)



ويؤيد ماني بلوغ المرام وهو ما اخرج سعید بن منصور عن سفیان عن ابی الرناد عن سعید بن المسيب فی الرجل لا یسجد ما یفتق علی ابله قال: یفترق بينهما قال ابوالرناد: وقتت لسعید بن المسيب سنة؟ قال سنة وهذا مرسل قوی [1]

(اس کی تائید بلوغ المرام میں موجود سعید بن مسیب کے قول سے بھی ہوتی ہے کہ اگر کوئی آدمی بیوی کو خرچ نہ دے سکے تو ان میں تفریق کر دی جائے میں نے سعید سے پوچھا کیا یہ سنت ہے؟ کہا ہاں اور یہ مرسل قوی ہے۔

وفی شرح سبل السلام (۱۲۷/۲) ومراسیل سعید معمول بہا ما عرف من انه لا یرسل الا عن ثقتہ قال الشافعی: والذی یشبه ان یشکون قول سعید سنة سنة رسول اللہ صلی اللہ علیہ وسلم" (سعید بن مسیب کی مراسیل معمول بہا ہیں کیوں کہ معلوم ہے کہ وہ ثقہ ہی سے ارسال کرتے ہیں امام شافعی رحمۃ اللہ علیہ نے کہا کہ سعید کے قول "یہ سنت ہے" سے مراد رسول اللہ صلی اللہ علیہ وسلم کی سنت ہے)

وفیه ایضاً: وقد اخرج الدارقطنی والبیہقی من حدیث ابی ہریرۃ رضی اللہ عنہ مرفوعاً بلفظہ: قال: قال رسول اللہ صلی اللہ علیہ وسلم فی الرجل لا یسجد ما یفتق علی امراتہ قال: (یفترق بينهما) ابوہریرہ رضی اللہ تعالیٰ عنہ سے مرفوعاً روایت ہے کہ رسول اللہ صلی اللہ علیہ وسلم نے فرمایا: جو آدمی بیوی کو خرچ نہ دے سکے اس کی عورت کو علاحدہ کر دیا جائے)

"وفی بلوغ المرام ایضاً عن عمر رضی اللہ عنہ انه کتب الی امراء الاجناد فی رجال غابوا عن نساہم ان یاخذوہم بان یشفقوا ویطلقوا الحدیث اخرجہ الشافعی ثم البیہقی باسناد حسن [2]" (حضرت عمر رضی اللہ تعالیٰ عنہ نے لشکروں کے سپہ سالاروں کو لکھا تھا کہ جو لوگ اپنی بیویاں چھوڑ کر باہر چلے گئے ہیں ان سے مطالبہ کرو کہ یا وہ اپنی عورتوں کو خرچ دیں یا طلاق دیں الحدیث امام شافعی رحمۃ اللہ علیہ نے اپنی مسند میں اور بیہقی رحمۃ اللہ علیہ نے اسے روایت کیا ہے اور کہا ہے کہ اس کی سند صحیح ہے)

"وفی سبل السلام (128/2) ہذا دلیل علی انه یجب احد الامرین علی الازواج الانفاق او لطلاق "اھ"

یہ اس بات کی دلیل ہے کہ خاندانوں پر خرچ یا طلاق میں سے ایک امر واجب ہے)

[1]- بلوغ المرام رقم الحدیث (1158)

[2]- بلوغ المرام رقم الحدیث (1159)

مجموعہ فتاویٰ عبداللہ غازی پوری

کتاب الطلاق والنخل، صفحہ: 558

محدث فتویٰ